

سلسلہ نباتاتِ قرآن

شَجَرَةٌ مِّنْ يَقْطِينٍ

احمد الدین مارہروی

سید قاسم محمد صاحب کے قلم سے "سلسلہ نباتاتِ قرآن" کے ضمن میں گزشتہ شمارے میں "يقطین" کے بارے میں مضمون شائع ہوا تھا۔ اس بارے میں پروفیسر احمد الدین مارہروی مرحوم کی تحقیق سطور ذیل میں پیش کی جا رہی ہے۔ یہ مضمون اگرچہ حکمت قرآن میں چند سال پہلے شائع ہو چکا ہے، لیکن اب اس کی تکرار اشاعت قارئین کے لیے یقیناً دلچسپی کا باعث ہوگی۔ (ادارہ)

قرآن حکیم کی سورۃ الصفت میں حضرت یونس ﷺ کا تذکرہ ان الفاظ میں کیا گیا ہے:

﴿وَإِنَّ يُونُسَ لِمِنَ الْمُرْسَلِينَ ۝ إِذَا أَبَقَ إِلَى الْفُلْكِ الْمُسْحُونِ ۝ فَسَاهَمَ فَكَانَ مِنَ الْمُدْحَضِينَ ۝ فَالنَّقْمَةُ الْحُوتُ وَهُوَ مُلِيمٌ ۝ فَلَوْلَا أَنَّهُ كَانَ مِنَ الْمُسَبِّحِينَ ۝ هَبَّ لَلَّبَكَ فِي بَطْرِيهِ إِلَى يَوْمِ يُعَنُّونَ ۝ فَنَبَذْنَهُ بِالْأَرَاءِ وَهُوَ سَقِيمٌ ۝ وَأَنْتُمَا عَلَيْهِ شَجَرَةٌ مِّنْ يَقْطِينٍ ۝﴾

"اور تحقیق یونس پیغمبر وہ میں تھے۔ جب وہ بھری ہوئی کشی کے پاس پہنچ۔ پھر جب قرعداً لئے والوں میں شریک ہوئے تو انہی کا نام لکا۔ پھر انہیں مجھلی نے نگل لیا اور وہ خود اپنے کو ملامت کرنے لگے۔ اور اگر وہ خدا کے نام کی تسبیح نہ کرتے تو قیامت تک اس کے پیٹ میں رہتے۔ تو ہم نے انہیں ایک چیل جگہ پر ڈال دیا اور اس وقت ان کی حالت بڑی سی قیم تھی۔ اور وہاں ہم نے یقطین کا ایک پودا آگا دیا۔"

حضرت یونس ﷺ کو جس قوم کی رشد و ہدایت کا فریضہ پر ڈھوا تھا اس کے متعلق جدید تحقیقات سے واضح ہو چکا ہے کہ عراق کے مشرقی علاقوں میں آباد تھی۔ اس لیے کشی میں سوار ہونے، مجھلی کے نگلے اور پھر انہیں قرب و جواری میں کہیں چیل اور بے آب و گیاہ ساحل پر اگل دینے کا واقعہ پیش آیا ہوگا۔ اور اس بات کی بھی تحقیق ہو گئی ہے کہ جس مجھلی کا اس مقام پر

ذکر کیا گیا ہے وہ وہیل تھی اور میرا خیال ہے کہ بلین (Bleen) قسم کی ہوگی، جس کے دات نہیں ہوتے، بلکہ اوپر کے جزرے یا تالوں میں چھلنی کی طرح کا ایک پردہ لکھتا رہتا ہے۔ چھوٹی غذا اس میں سے چھن کر اندر جاتی ہے اور بڑی غذا (جیسے کہ انسانی جسم) کو نکلتے وقت چھلنی ایک طرف ہٹ جاتی ہے اور شکار بلا چبائے اندر چلا جاتا ہے۔ لیکن اس کا ہضم کرنا اس کے لیے آسان نہیں ہوتا۔ بالعموم یا تو وہ اسے اگلی دیتی ہے یا مر جاتی ہے۔ چنانچہ دونوں قسم کے واقعات مشاہدہ میں آچکے ہیں۔ حضرت یونس ﷺ جب اس کے پیٹ میں گئے تو وہ انہیں جزو بدن نہ ہتا سکی۔ ساتھ ہی انہوں نے خدا تعالیٰ سے وعا اور استغفار کی، جس کا ذکر سورۃ الانبیاء کی آیات ۸۷، ۸۸ میں اس طرح کیا گیا ہے:

(..... فَنَادَىٰ فِي الظُّلْمَتِ أَنْ لَا إِلَهَ إِلَّا أَنْتَ سُبْلِحْنَكَ ۖ إِنِّي كُنْتُ مِنَ الظُّلْمِيْنَ ۖ فَاسْتَجَبْنَا لَهُ ۚ وَنَجَّيْنَاهُ مِنَ الْفَمِ ۖ)

”..... آخر کار انہوں نے (سندرا اور وہیل کے پیٹ کی) تاریکیوں میں سے پکارا کہ تیرے سوا کوئی حاجت روانہیں ہے، تو پاک ہے اور میں ہی گناہگاروں میں سے ہوں۔ پس ہم نے اس کی دعا قبول کی اور اسے غم سے نجات دی۔“

اور نتیجتاً وہیل نے انہیں ایک ایسے کنابرے پر لے جا کر اگل دیا جو ایک چھیل ساحل تھا۔ اور وہاں خدا تعالیٰ نے کمال شفقت و مہربانی سے ایک نئے قسم کا شجر (پودا) آگا دیا، جس کو ”یقطین“ کے نام سے موسم کیا گیا ہے۔ لیکن اونتی نظر سے یہ بات عیاں ہو جاتی ہے کہ وہ یقطین کی کوئی خاص قسم تھی۔

ہم کو حکم دیا گیا ہے کہ قرآن کی آیات اور اس کی حکمتوں پر غور کریں۔ چنانچہ اس مسلمہ میں سب سے پہلے تو ذہن اس سوال کی طرف منتقل ہوتا ہے کہ اس وقت حضرت یونس ﷺ کی کیا حالت تھی اور ان کو کمن اشیاء کی ضرورت رہی ہوگی۔

پہلی بات تو یہ نظر آتی ہے کہ مچھلی کے پیٹ میں رہنے اور اباکایاں لئے کرائیں کے بعد ان کی کھال جگہ جگہ سے ادھر گئی ہوگی؛ اس میں زخم پڑ گئے ہوں گے، جن پر تکھیوں کے بیٹھنے اور ستانے اور ان میں زہر میلے جراثیم کے پیدا ہو جانے کی وجہ سے سخت اذیت کا سامنا ہوا ہوگا۔ دوسرے اس حالت میں سخت اور سنگانخ زمین پر لیئے رہنا تکلیف کا باعث ہوتا ہوگا، اور کروٹ لینے سے زغمون میں رگڑ لگتی ہوگی۔ پھر دھوپ کی پیش اوقیل تو دیے ہی تکلیف دہ ہوتی ہے اور زغمون میں تو آفتاب کی کرنیں تیر و نشرت بن کر چھپتی ہوں گی۔ اس کے علاوہ کھانے پینے

کے لیے نہ اور پانی کی ضرورت ہوگی۔ چنانچہ باری تعالیٰ نے ان جملہ ضروریات کو منظر رکھتے ہوئے وہاں یہ مخصوص پودا اگا دیا۔ لیکن اس یقظین کا دراک اور اسے صحیح طور پر سمجھنا دور بینیٹھے ہوئے متوجین اور مفسرین کے لیے آسان ثابت نہ ہو۔ کا۔

عام طور پر اس کا ترجمہ ”کدو کا پیڑ“ کیا گیا ہے جو ظاہر ہے کہ غلط ہے۔ شاہ رفع الدین صاحب نے اسے ”ایک درخت نہیں والا یعنی کدو“ کہا ہے۔ مولانا اشرف علی صاحب تھانوی نے کدو کا لفظ حذف کر دیا ہے۔ مارماڈیوک پکتھال نے ”لوکی کا درخت“ لکھا ہے۔ مولانا محمد حسن صاحب اور مولانا شبیر احمد صاحب عثمانی نے بھی شاہ صاحب ہی کا اتباع کیا ہے۔

میں خود اس کے متعلق عرصہ تک مذہب رہا، حتیٰ کہ پاکستان معرض وجود میں آ گیا اور مجھے بحیثیت ناظم تعلیمات تین سال تک مکران میں قیام کرنے اور گھوم پھر کر اس تمام علاقے کو دیکھنے کا موقع ملا۔ اہل مکران کی زبان مسخ شدہ فارسی ہے، لیکن اس میں دوسری زبانوں بالخصوص عربی کے الفاظ بھی ملتے ہیں۔ پنجابی اور انگریزی کے لفظ بھی شامل ہو گئے۔ بلیہ میں ایک نیا لفظ ”آگین“ (ا۔ گ۔ ی۔ ن) سننے میں آیا جو ایک خاص قسم کی گول لوکی کے واسطے استعمال ہوتا ہے جو تریوز کے برابر ہوتی ہے۔ ظاہری طور پر تو یہ لوکی ہی ہوتی ہے، لیکن اس کا مراکٹری سے بہت ملتا جاتا ہے۔ اس میں شیرینی بھی ہوتی ہے اور پانی کا جزو تو بہت ہی زیادہ ہوتا ہے۔ چھلکا بھی اتنا نرم اور لذیذ ہوتا ہے کہ آسانی کھایا جائے۔

ہمیں تو اسے بجائے پکانے کے کچا کھانے میں زیادہ لطف آتا تھا۔ ایک روز یکا کیک خیال آیا کہ کبیں یہی تو وہ پودا نہیں جو خدا تعالیٰ نے حضرت یونس علیہ السلام کے واسطے اس چیل میدان میں پیدا کیا تھا اور جس کا ذکر اوپر کی آیات میں کیا جا چکا ہے۔ لفظ آگین کی ساخت پر غور کیا تو ایسا نظر آیا کہ ”ق“ کا تلفظ تو موجودہ عربی کی طرح ”گ“ میں تبدیل ہو گیا۔ ”ی“ الف (۱) سے بدلتی اور ”ط“ کثرت استعمال سے حذف ہو گیا۔ اس طرح ”یقظین“ نے ”آگین“ کی شکل اختیار کر لی۔ اس کے بعد یہ جستجو ہوتی کہ نجانے اس کا پودا کس ماحول میں نشوونما پاتا ہے اور اس کی خصوصیات کیا ہیں۔ خوش قسمتی سے مکران کے صدر مقام تربت میں حکومت پاکستان کے شعبہ تحفظ پوداجات (Plant Protection) کا بھی ایک دفتر ہے، اس سے بھی اس سلسلہ میں رابطہ قائم کیا گیا۔ پتا چلا کہ ساحلی علاقوں میں خود رواگا کرتا تھا، لیکن اب جو بازار میں اس کی مانگ بڑھی تو کاشت کاروں نے کھیتوں میں بھی بونا شروع کر دیا ہے۔

سکران کا ساحل طبعی طور پر ساحل عراق سے مشابہ ہے۔ اس کے قریب مچھلیوں کی بڑی کثرت ہے، جو قدیم الایام سے اس علاقہ کے لوگوں کی خوراک اور ذریعہ آمدنی ہے۔ چنانچہ مسمی اور گواہ کی بندراگا ہوں کو ماہی گیروں کی جنت کہا جاتا ہے، اور انہی علاقوں میں آگین کی پیداوار ہوتی ہے۔ ہم نے ان مقامات کا پیشہ خود مشاہدہ کیا۔ جگہ جگہ مچھلیوں کی گلی سڑی ہڈیوں اور کانٹوں کے ڈھیر لگے ہوئے تھے، جن پر یہ پودا آگتا ہے، اور خوب نشوونما پاتا ہے۔ غلافت کے یہ انبار بہت اعلیٰ قسم کی کھاد کا کام دیتے ہیں اور سمندر کے بخارات سے پیدا ہونے والی شبتم نیچے گر کر ان کی آبیاری کرتی ہے۔ نیل ڈورڈ ورستک پھیلی ہوتی ہے جس کے اندر بیک وقت ایک نہیں دو چار انسان اپنے آپ کو بخوبی چھپا سکتے ہیں۔ پتے نہایت چکنے اور ملائم ہوتے ہیں، جو نیچے نرم و نازک گدوں اور اوپر اوز ہٹنے کے لیے ریشی چادر کا کام دیتے ہیں۔ تری اور خشکی اتنی ہوتی ہے کہ آفتاب کی کرنیں اندر چھپے ہوئے انسان کو تکلیف نہیں دے سکتیں۔ اس کا پھل، جیسا کہ اوپر ذکر ہو چکا ہے، گھری کی طرح نہایت لذیذ، میٹھا، سبک اور ہاضم ہوتا ہے اور سریضوں کے لیے بڑی اچھی غذا ہے۔ اس کے علاوہ اس کے اندر رطوبت اتنی زیادہ ہوتی ہے کہ پانی نہ بھی میسر آئے تب بھی پیاس نہیں لگتی۔

ایک عجیب بات جس نے ہم سب کو در طہ حرمت میں ڈال دیا، یہ تھی کہ کھلے ساحل پر دھوپ میں جہاں مچھلی پڑی ہوئی ہوتی ہے، وہاں کیڑے مکوڑوں اور مکھیوں کی بڑی افراط ہوتی ہے، لیکن اس پودے کے قریب ڈورڈ ورستک ان میں سے کوئی بھی نظر نہیں آتا۔ ممکنہ پوداجات نے اس معاملہ میں میری بڑی مدد کی۔ ان کے افرودوں نے اس کے چپوں اور ڈنھلوں کا کیمیا وی تجزیہ کر کے پالا گایا کہ اس کی رگ و پپے میں جو عرق دوزتا پھرتا ہے اس کے اندر ایک کیمیا وی ماذہ شامل ہے جو حشرات الارض کے واسطے مہلک بھی ہے اور اس کی بوائی کو ناگوار بھی ہوتی ہے۔ چنانچہ ادنیٰ کیڑے تو در کنار سائب پچھو بھی اس طرف کا رخ کرنے سے کتراتے ہیں۔

قرآن مجید جس کا محض پڑھ لینا لوگ باعثِ ثواب و برکت اور اپنی نجات کا ذریعہ سمجھتے ہیں، دراصل علم و حکمت کا ایک بحرخوار ہے جس میں خود صاحب کلام ہی کو علم ہے کہ کتنے گوہر آبدار پوشیدہ ہیں اور ان کی دریافت کے لیے کتنی گہرائی تک غواصی کرنے کی ضرورت ہے۔ علماء و مفسرین اور محققین چودہ سو برس سے اسی تک و دو میں مصروف ہیں اور انہوں نے دنیا کو بے شمار صدف گوہردار فراہم کیے ہیں، لیکن کوئی نہیں بتا سکتا کہ اس لامتناہی خزانہ کا کتنا حصہ (باتی صفحہ 60 پر)